



2024/2067

1.8.2024

REGOLAMENT TA' IMPLIMENTAZZJONI TAL-KUMMISSJONI (UE) 2024/2067

tal-31 ta' Lulju 2024

li jemenda r-Regolament ta' Implimentazzjoni (UE) Nru 1321/2013 fir-rigward tat-tħassir tal-entrati SF-001 sa SF-010 mil-lista tal-Unjoni ta' prodotti primarji awtorizzati ta' taħwir bl-affumikazzjoni

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 2065/2003 tal-Parlament Ewropew u tal-Kunsill tal-10 ta' Novembru 2003 dwar it-taħwir bl-affumikazzjoni użat jew intiż għall-użu fi jew fuq l-ikel⁽¹⁾ u b'mod partikolari l-Artikolu 6(1) u l-Artikolu 18(2) tiegħu,

Billi:

- (1) Ir-Regolament (KE) Nru 2065/2003 jistipula li huwa biss it-taħwir bl-affumikazzjoni inkluż fil-lista tal-Unjoni ta' prodotti primarji awtorizzati ta' taħwir bl-affumikazzjoni ("il-lista tal-Unjoni") li jista' jiġi introdott fis-suq fl-Unjoni.
- (2) Ir-Regolament ta' Implimentazzjoni tal-Kummissjoni (UE) Nru 1321/2013⁽²⁾ jistabbilixxi l-lista tal-Unjoni, li tistabbilixxi l-prodotti primarji awtorizzati ta' taħwir bl-affumikazzjoni, l-ispeċifikazzjonijiet u l-kundizzjonijiet tal-użu tagħhom. L-awtorizzazzjonijiet tal-prodotti primarji ta' taħwir bl-affumikazzjoni SF-001 sa SF-010 kienu validi mill-1 ta' Jannar 2014 għal 10 snin u jistgħu jiġgeddu għal perjodi oħra ta' 10 snin bl-applikazzjoni tad-detentur tal-awtorizzazzjoni lill-Kummissjoni.
- (3) Għall-prodotti primarji ta' taħwir bl-affumikazzjoni SF-007 u SF-010 ma tressqet l-ebda applikazzjoni għat-tigdid tal-awtorizzazzjoni u l-awtorizzazzjoni skadiet fl-1 ta' Jannar 2024.

⁽¹⁾ ĠU L 309, 26.11.2003, p. 1, ELI: <http://data.europa.eu/eli/reg/2003/2065/oj>.

⁽²⁾ Ir-Regolament ta' Implimentazzjoni tal-Kummissjoni (UE) Nru 1321/2013 tal-10 ta' Diċembru 2013 li jistabbilixxi lista tal-Unjoni ta' prodotti primarji awtorizzati ta' taħwir bl-affumikazzjoni għall-użu bhala tali fl-ikel jew fuq l-ikel u/jew għall-produzzjoni ta' taħwir bl-affumikazzjoni derivati (ĠU L 333, 12.12.2013, p. 54, ELI: http://data.europa.eu/eli/reg_impl/2013/1321/oj).

- (4) Għall-prodotti primarji ta' taħwir bl-affumikazzjoni SF-001, SF-002, SF-003, SF-004, SF-005, SF-006, SF-008 u SF-009, l-applikazzjonijiet għat-tiġdid tal-awtorizzazzjoni tressqu f'Ġunju 2022. Il-Kummissjoni rrifjutat it-tiġdid tal-awtorizzazzjoni tal-prodotti primarji ta' taħwir bl-affumikazzjoni SF-001, SF-002, SF-003, SF-004, SF-005, SF-006, SF-008 u SF-009 bid-Deciżjonijiet ta' Implimentazzjoni tal-Kummissjoni (UE) 2024/2071 ⁽³⁾, (UE) 2024/2066 ⁽⁴⁾, (UE) 2024/2073 ⁽⁵⁾, (UE) 2024/2072 ⁽⁶⁾, (UE) 2024/2079 ⁽⁷⁾, (UE) 2024/2078 ⁽⁸⁾, (UE) 2024/2069 ⁽⁹⁾ u (UE) 2024/2077 ⁽¹⁰⁾.
- (5) Peress li dawk l-ghaxar prodotti primarji ta' taħwir bl-affumikazzjoni ma għadhomx awtorizzati, jixraq li l-entrati rilevanti jithassru mil-lista tal-Unjoni.
- (6) Għalhekk, jenhtieg li r-Regolament ta' Implimentazzjoni (UE) Nru 1321/2013 jiġi emendat skont dan.
- (7) Madankollu, fid-dawl tat-tfassib tal-Awtorità marbut mal-prodotti primarji ta' taħwir bl-affumikazzjoni SF-001, SF-002, SF-003, SF-004, SF-005, SF-006, SF-008 u SF-009, iżda wkoll tal-fatt li l-prodotti primarji ta' taħwir bl-affumikazzjoni jintużaw b'mod estensiv f'firxa wiesgħa ta' prodotti tal-ikel u li l-użi awtorizzati kollha tal-prodotti primarji ta' taħwir bl-affumikazzjoni li jagħtu toghma "affumikata" jew, f'xi każijiet, użati bħala alternattiva għal proċess ta' affumikar tradizzjonali skadew jew ma ġewx imgedda, jenhtieg li jiġu introdotti miżuri xierqa, adattati għat-tipi differenti ta' użi ta' prodotti primarji ta' taħwir bl-affumikazzjoni, sabiex l-operaturi tan-negozju tal-ikel ikunu jistgħu jsibu alternattivi.
- (8) Jenhtieg li l-ikel tal-kategoriji 1.7 (Ġobon u prodotti tal-ġobon), 8 (Laħam), 9.2 (Ħut u prodotti tal-ħut ipproċessati inklużi molluski u krustaċji), 9.3 (Bajd tal-ħut) u tas-sottokategoriji tagħhom, li miegħu jiżiedu l-prodotti primarji ta' taħwir bl-affumikazzjoni u li jikkonforma mad-dispożizzjonijiet stabbiliti għal dawk il-prodotti primarji ta' taħwir bl-affumikazzjoni fil-lista tal-Unjoni qabel il-21 ta' Awwissu 2024 jithalla jitqiegħed fis-suq sal-1 ta' Lulju 2029 u jibqa' fis-suqsad-data tad-durabbiltà minima tiegħu jew sad-data ta' meta jrid jintuża billi l-użu tal-prodotti primarji ta' taħwir bl-affumikazzjoni f'ikel bħal dan jew fuq jissostitwixxi l-proċessi ta' affumikazzjoni tradizzjonali u l-aġġustamenti fil-proċessi tal-produzzjoni jistgħu jehtiegu investiment sinifikanti u, f'xi każijiet, proċeduri amministrattivi twal.
- (9) Jenhtieg li l-ikel tal-kategoriji l-oħra kollha li miegħu jiżiedu dawk il-prodotti primarji ta' taħwir bl-affumikazzjoni u li jikkonforma mad-dispożizzjonijiet stabbiliti għal dawk il-prodotti primarji ta' taħwir bl-affumikazzjoni fil-lista tal-Unjoni qabel il-21 ta' Awwissu 2024 jithalla jitqiegħed fis-suq sal-1 ta' Lulju 2026 u jibqa' fis-suq sad-data ta' durabbiltà minima tiegħu jew sad-data ta' skadenza tiegħu sabiex l-operaturi tan-negozju tal-ikel li jużaw dawk il-prodotti primarji ta' taħwir bl-affumikazzjoni jkun jistgħu jaġġustaw ir-riċetti tal-ikel tagħhom.
- (10) Għall-istess raġunijiet, il-preparazzjonijiet li fihom dawk il-prodotti primarji ta' taħwir bl-affumikazzjoni u li mhumiex maħsuba biex jiġu kkunsmati bħala tali jenhtieg li jithallew jitqiegħdu fis-suq sad-dati stabbiliti għall-ikel li huma maħsuba għalih.

⁽³⁾ Id-Deciżjoni ta' Implimentazzjoni tal-Kummissjoni (UE) 2024/2071 tal-31 ta' Lulju 2024 li tirrifjuta t-tiġdid tal-awtorizzazzjoni ta' Scansmoke PB 1110 (SF-001) bħala prodott primarju ta' aromatizzant b'toghma affumikata (ĠU L, 2024/2071, 1.8.2024, ELI: http://data.europa.eu/eli/dec_impl/2024/2071/oj).

⁽⁴⁾ Id-Deciżjoni ta' Implimentazzjoni tal-Kummissjoni (UE) 2024/2066 tal-31 ta' Lulju 2024 li tirrifjuta t-tiġdid tal-awtorizzazzjoni ta' Zesti Smoke Code 10 (SF-002) bħala prodott primarju ta' aromatizzant b'toghma affumikata (ĠU L, 2024/2066, 1.8.2024, ELI: http://data.europa.eu/eli/dec_impl/2024/2066/oj).

⁽⁵⁾ Id-Deciżjoni ta' Implimentazzjoni tal-Kummissjoni (UE) 2024/2073 tal-31 ta' Lulju 2024 li tirrifjuta t-tiġdid tal-awtorizzazzjoni ta' Smoke Concentrate 809045 (SF-003) bħala prodott primarju ta' aromatizzant b'toghma affumikata (ĠU L, 2024/2073, 1.8.2024, ELI: http://data.europa.eu/eli/dec_impl/2024/2073/oj).

⁽⁶⁾ Id-Deciżjoni ta' Implimentazzjoni tal-Kummissjoni (UE) 2024/2072 tal-31 ta' Lulju 2024 li tirrifjuta t-tiġdid tal-awtorizzazzjoni ta' Scansmoke SEF 7525 (SF-004) bħala prodott primarju ta' aromatizzant b'toghma affumikata (ĠU L, 2024/2072, 1.8.2024, ELI: http://data.europa.eu/eli/dec_impl/2024/2072/oj).

⁽⁷⁾ Id-Deciżjoni ta' Implimentazzjoni tal-Kummissjoni (UE) 2024/2079 tal-31 ta' Lulju 2024 li tirrifjuta t-tiġdid tal-awtorizzazzjoni ta' SmokEz C-10 (SF-005) bħala prodott primarju ta' aromatizzant b'toghma affumikata (ĠU L, 2024/2079, 1.8.2024, ELI: http://data.europa.eu/eli/dec_impl/2024/2079/oj).

⁽⁸⁾ Id-Deciżjoni ta' Implimentazzjoni tal-Kummissjoni (UE) 2024/2078 tal-31 ta' Lulju 2024 li tirrifjuta t-tiġdid tal-awtorizzazzjoni ta' SmokEz Enviro-23 (SF-006) bħala prodott primarju ta' aromatizzant b'toghma affumikata (ĠU L, 2024/2078, 1.8.2024, ELI: http://data.europa.eu/eli/dec_impl/2024/2078/oj).

⁽⁹⁾ Id-Deciżjoni ta' Implimentazzjoni tal-Kummissjoni (UE) 2024/2069 tal-31 ta' Lulju 2024 li tirrifjuta t-tiġdid tal-awtorizzazzjoni ta' ProFagus-Smoke R709 (SF-008) bħala prodott primarju ta' aromatizzant b'toghma affumikata (ĠU L, 2024/2069, 1.8.2024, ELI: http://data.europa.eu/eli/dec_impl/2024/2069/oj).

⁽¹⁰⁾ Id-Deciżjoni ta' Implimentazzjoni tal-Kummissjoni (UE) 2024/2077 tal-31 ta' Lulju 2024 li tirrifjuta t-tiġdid tal-awtorizzazzjoni ta' Fumokomp (SF-009) bħala prodott primarju ta' aromatizzant b'toghma affumikata (ĠU L, 2024/2077, 1.8.2024, ELI: http://data.europa.eu/eli/dec_impl/2024/2077/oj).

- (11) Il-miżuri previsti f'dan ir-Regolament huma f'konformita mal-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

ADOTTAT DAN IR-REGOLAMENT:

Artikolu 1

Fl-Anness tar-Regolament ta' Implimentazzjoni (UE) Nru 1321/2013, jithassru l-entrati għal SF-001, SF-002, SF-003, SF-004, SF-005, SF-006, SF-007, SF-008, SF-009 u SF-010.

Artikolu 2

1. L-ikel li fih il-prodotti primarji ta' taħwir bl-affumikazzjoni SF-001, SF-002, SF-003, SF-004, SF-005, SF-006, SF-008 jew SF-009 li jikkonforma mad-dispożizzjonijiet stabbiliti għal dawk il-prodotti primarji ta' taħwir bl-affumikazzjoni fil-lista tal-Unjoni qabel il-21 ta' Awwissu 2024 jista' jibqa' jitqiegħed fis-suq u jibqa' fis-suq sad-data tad-durabbiltà minima tiegħu jew sad-data ta' skadenza jekk jitqiegħed fis-suq sad-dati li ġejjin:

- (a) l-1 ta' Lulju 2029 għall-kategoriji tal-ikel 1.7 (Ġobon u prodotti tal-ġobon), 8 (Laħam), 9.2 (Hut u prodotti tas-sajd ipproċessati inklużi krustaċji u molluski), 9.3 (bajd tal-hut) u s-subkategoriji korrispondenti tagħhom;
- (b) l-1 ta' Lulju 2026 għall-kategoriji l-oħra kollha tal-ikel.

2. Il-preparazzjonijiet li fihom il-prodotti primarji ta' taħwir bl-affumikazzjoni SF-001, SF-002, SF-003, SF-004, SF-005, SF-006, SF-008 jew SF-009 u li mhumiex maħsuba biex jiġu kkunsmati bhala tali jistgħu jitqiegħdu fis-suq sal-1 ta' Lulju 2029 għall-użu fil-kategoriji tal-ikel elenkati fil-paragrafu 1, il-punt (a), u sal-1 ta' Lulju 2026 għall-kategoriji l-oħra kollha tal-ikel.

Għall-finijiet ta' dan il-paragrafu, "preparazzjonijiet" tfisser taħlitiet ta' taħwir bl-affumikazzjoni jew taħlitiet ta' ta' taħwir bl-affumikazzjoni ma' ingredjenti ta' ikel ieħor, bħal aromatizzanti, addittivi tal-ikel, enzimi jew trasportaturi biex jiffaċilitaw il-ħżin, il-bejgħ, l-istandardizzazzjoni, id-dilwizzjoni jew it-tahlil tagħhom.

Artikolu 3

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-31 ta' Lulju 2024.

Għall-Kummissjoni

Il-President

Ursula VON DER LEYEN